
Ir-Raba' Hadd tal-Avvent

Qari I

It-tron tiegħek jibqa' shih għal dejjem.

2 Sam 7, 1-5.8b-12.14a.16

Qari mit-Tieni Ktieb ta' Samwel

¹Meta s-Sultan David mar joqghod f'daru, u l-Mulej serrhu mill-għedewwa kollha ta' madwaru, ²is-sultan qal lil Natan il-profeta: «Issa, ara jien qiegħed f'dar taċ-ċedru, u l-arka ta' Alla qiegħda f'nofs ta' tinda!» ³U qal Natan lis-sultan: «Kull ma għandek fi ħsiebek li tagħmel, mur aghmlu, għax il-Mulej miegħek.»

⁴Imma dak il-lejl stess giet il-kelma tal-Mulej lil Natan u qallu: ⁵«Mur għid lill-qaddej tiegħi David: “Dan jgħid il-Mulej: Se tibnili int dar biex noqghod fiha? ⁸Ara, jiena hadtek mill-mergħat minn wara l-imrieħel biex tkun prinċep fuq il-poplu tiegħi Izrael. ⁹Dejjem kont miegħek f'kull ma kont tidħol għalih; u meta int qridt l-għedewwa tiegħek kollha minn quddiemek. Issa jiena nibnilek isem kbir jixbah l-ismijiet il-kbar li hawn fid-dinja.

¹⁰Nagħmel post għall-poplu tiegħi Izrael, u nqiegħdu hemm fejn jgħammar bla biża', u ma jgħakksuhx iżjed il-ħżiena bħalma għamlu sa minn dejjem, ¹¹jigifieri sa minn meta qajjimt l-imħallfin fuq il-poplu tiegħi Izrael; u nserrħek mill-għedewwa tiegħek kollha.

Lilek imbagħad il-Mulej jagħtik kelma li jibnilek dar. ¹²U meta inti ttemm żmienek, u tkun striħajt ma' missirijietek, jiena nqajjem nislek warajk, nisel ħiereg mill-gewwieni tiegħek, u nsahħaħ is-saltna tiegħu. ¹⁴Jiena nkun għalih missier, u hu jkun għalija iben.

¹⁶Il-familja tiegħek u s-saltna tiegħek jibqgħu shaħ għal dejjem quddiem. It-tron tiegħek jibqa' shih għal dejjem.” »

Il-Kelma tal-Mulej

R. Irroddu ħajr lil Alla

Salm Responsorjali

Salm 89 (89), 2-5.27.29

R/ (2): It-tjieba tal-Mulej irrid dejjem ngħanni

²F'kull żmien ixandar fommi l-fedeltà tiegħek.

³Għax jien għedt:

«Tjubitek tibqa' shiħa għal dejjem;

bħas-smewwiet int wettaqt il-fedeltà tiegħek.» **R/**

⁴«Għamilt patt mal-magħżul tiegħi,

ħlift lil David, il-qaddej tiegħi:

⁵Jien naghmel li nislek jibqa' għal dejjem,

li f'kull żmien jibqa' shiħ it-tron tiegħek.» **R/**

²⁷«Hu jsejjaħli: "Int missieri

u Alla tiegħi, fortizza u salvazzjoni tiegħi!"

²⁹It-tjieba tiegħi nżommha fuqu għal dejjem,

u l-patt tiegħi miegħu jibqa' shiħ.» **R/**

Qari II

Il-misteru li kien moħbi fis-skiet tal-eternità issa ġie rivelat.

Rum16, 25-27

Qari mill-Ittra ta' San Pawl Appostlu lir-Rumani

Ħuti, ²⁵lil Alla li għandu l-qawwa
li jwettaqkom fl-Evanggelju li nħabbar jien,
jien u nxandar lil Ġesù Kristu,
skont ir-rivelazzjoni tal-misteru
li kien moħbi fis-skiet tal-eternità;
²⁶lil dan li Alla issa rivelalna dan il-misteru,
u għarrfu lill-ġnus bil-kitba tal-Profeti,
skont l-ordni tiegħu, Alla ta' dejjem,
biex iwassalhom għall-ubbidjenza tal-fidi;
²⁷lil dan Alla, waħdu fl-għerf, il-glorja għal dejjem ta' dejjem
b'Ġesù Kristu. Ammen.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evanggelju

Lq 1, 38

Hallelujah. **R.** Hallelujah
Ara, jiena l-qaddejja tal-Mulej:
ħa jsir minni skont kelmtek!
R. Hallelujah

Evangelju

Int se tnissel fi hdanek u jkollok iben.

Lq 1, 26-38

✚ Qari mill-Evangelju skont San Luqa

F'dak iż-żmien, ²Alla bagħat l-anġlu Gabrijel f'belt tal-Galilija, jisimha Nazaret, ²⁷għand xebba, mgħarrsa ma' raġel jismu Ġużeppi mid-dar ta' David. Dix-xebba kien jisimha Marija. ²⁸L-anġlu daħal għandha u qalilha: «Sliem għalik, mimlija bil-grazzja, il-Mulej miegħek.»

²⁹Hi tħawdet ħafna għal dan il-kliem, u bdiet taħseb bejnha u bejn ruhha x'setgħet qatt tfisser din it-tislma. ³⁰Izda l-anġlu qalilha: «Tibżax, Marija, għax int sibt grazzja quddiem Alla. ³¹Ara, int se tnissel fil-ġuf u jkollok iben u ssemjih Ġesù. ³²Hu jkun kbir, u jkun jissejjaħ Bin l-Għoli. Il-Mulej Alla jagħtih it-tron ta' David missieru, ³³u jsaltan għal dejjem fuq dar Ġakobb, u ma jkunx hemm tmiem għas-saltna tiegħu.»

³⁴Izda Marija qalet lill-anġlu: «Kif ikun dan, ladarba ma nagħrafx raġel?» ³⁵Wieġeb l-anġlu u qalilha: «L-Ispirtu s-Santu jiġi fuqek, u l-qawwa tal-Għoli tixhet id-dell tagħha fuqek. U għalhekk dak li jitwieled minnek ikun qaddis, u jissejjaħ Bin Alla. ³⁶Ara, l-qariba tiegħek Elizabetta, fi xjuħitha, hi wkoll nisslet iben fil-ġuf, u ga għandha sitt xhur dik li għaliha kienu jgħidu li ma jstax ikollha tfal, ³⁷għax għal Alla ma hemm xejn li ma jstax isir.»

³⁸Imbagħad qalet Marija: «Ara, jien il-qaddejja tal-Mulej: ħa jsir minni skont kelmtek!» U l-anġlu telaq minn quddiemha.

Il-Kelma tal-Mulej

R. Tifhir lilek Kristu